



اگر مجھے کوئی ایسا لڑکا دکھ گیا جو دیکھتے ہی پسند آجائے اگلے ہی دن شادی کر لوںگی ، سارہ خان

لاہور (وائس آف ایشیا) پاکستانی اداکارہ سارہ خان نے کہا ہے کہ اگر مجھے کوئی ایسا لڑکا دکھ گیا جو دیکھتے ہی پسند آجائے اگلے ہی دن شادی کر لوںگی۔ ایک انٹرویو میں ان سے سوال کیا گیا کہ کیا آپ کو اپنے کیریئر کے آغاز میں مشکلات کا سامنا کرنا پڑا تو انہوں نے بتایا کہ میں نے ذرا سا بھی اسٹرگل نہیں کیا ہے، آتے ساتھ ہی میں نے پہلا ڈرامہ سائن کر لیا۔ سارہ نے بتایا کہ ایک جگہ مجھے پروڈیوسر ملے تو انہوں نے مجھ سے پوچھا کہ کیا آپ ڈرامہ کریں گی تو میزبان نے دخل اندازی کرتے ہوئے بولا کہ پروڈیوسر نے ڈنر پر چلنے کا کہا ہوگا جس کے جواب میں سارہ

نے کہا کہ اگر ڈنر پر چلنے کا کہا ہوتا تو وہ مجھ سے مار
کھاتا۔ میزبان نے ان سے سوال کیا کہ آپ سنگل ہیں یا ڈبل تو انہوں
نے مزاحیہ انداز میں جواب دیتے ہوئے کہا کہ میں ایکسٹرا سنگل
ہوں۔ شادی کے حوالے سے ان سے سوال پوچھا گیا تو انہوں نے
بتایا کہ ابھی میں اس کے لئے تیار نہیں ہوں لیکن اگر مجھے کوئی
ایسا لڑکا دکھ گیا جو دیکھتے ہی مجھے پسند آجائے تو اگلے ہی
دن شادی کر لوں گی۔ انہوں نے اپنی شادی سے متعلق سوال پر کہا
کہ میری شادی ایک سال کے اندر ہو جائے گی۔
وائس آف ایشیا 10 اگست 2019 خبر نمبر 99